



PHYSICSWALLAH LIMITED

Date: December 10, 2025

National Stock Exchange of India Limited

Exchange Plaza, C-1, Block G,
Bandra Kurla Complex,
Bandra (E), Mumbai – 400 051 India

BSE Limited

Phiroze Jeejeebhoy Towers,
Dalal Street,
Mumbai – 400 001 India

Scrip Code: 544609

Symbol: PWL

Sub: Newspaper Publication of Unaudited Standalone and Consolidated Financial Results for the quarter and half year ended September 30, 2025 ("Financial Results")

Dear Sir/Madam,

Pursuant to the provisions of Regulation 47 of the Securities and Exchange Board of India (Listing Obligations and Disclosure Requirements) Regulations, 2015, we hereby enclose copies of newspaper clippings containing the publication of Financial Results of the Company. The Financial Results were duly approved by the Board of Directors at its meeting held on Monday, December 08, 2025.

The details of the newspaper publications are as follows:

1. Financial Express (English language) - published on December 10, 2025; and
2. Jansatta (Hindi (vernacular) language) – published on December 10, 2025;

This disclosure will also be hosted on the Company's website viz. <https://www.pw.live/investor-relations>

You are requested to take the above on record.

Thank you.

**Yours sincerely,
For Physicswallah Limited**

**Ajinkya Jain
Group General Counsel, Company Secretary & Compliance Officer
Membership No.: A33261**

खबर कोना

एलएनजेपी अस्पताल में अत्याधुनिक हेपेटाइटिस उपचार केंद्र शुरू

जनसत्ता संवाददाता
नई दिल्ली, 9 दिसंबर।

राष्ट्रीय हेपेटाइटिस नियंत्रण कार्यक्रम के तहत लोकनायक अस्पताल में अत्याधुनिक आदर्श हेपेटाइटिस उपचार केंद्र की शुरुआत की गई है। इसका उद्घाटन अस्पताल के चिकित्सा निदेशक डाक्टर बीएल चौधरी और काय चिकित्सा विभाग की प्रमुख डाक्टर अनुराधा ने किया। यह केंद्र 2030 तक भारत में वायरल हेपेटाइटिस खत्म करने के लक्ष्य को ध्यान में रखते हुए स्थापित किया गया है। केंद्र में हेपेटाइटिस-बी और सी के संदिग्ध मामलों की जांच, इलाज और जटिल मरीजों के लिए विशेष उपचार उपलब्ध होगा। दूसरे अस्पतालों से रेफर हुए मामलों का भी यहां प्रबंधन किया जाएगा। केंद्र में सभी मरीजों को मुफ्त जांच व उपचार मिलेगा। दिल्ली-एनसीआर सहित आसपास के राज्यों के मरीजों को भी इससे लाभ मिलने की उम्मीद है।

स्वामी चैतन्यानंद 14 दिन की न्यायिक हिरासत में

जनसत्ता संवाददाता
नई दिल्ली, 9 दिसंबर।

दिल्ली की एक अदालत ने स्वयंभू बाबा चैतन्यानंद सरस्वती को कथित तौर पर फर्जी राजनयिक नंबर प्लेट के इस्तेमाल करने से जुड़े मामले में मंगलवार को 14 दिन की न्यायिक हिरासत में भेज दिया। सरस्वती को आठ दिसंबर को दी गई एक दिन की पुलिस हिरासत की अवधि समाप्त होने पर न्यायिक मजिस्ट्रेट अग्निवेश कुमार के समक्ष पेश किया गया। चैतन्यानंद वर्तमान में एक निजी संस्थान की 16 छात्राओं का यौन उत्पीड़न करने के आरोप में न्यायिक हिरासत में है। चैतन्यानंद को 27 सितंबर को आगरा से गिरफ्तार किया गया था। वह यौन उत्पीड़न मामले में जेल में बंद हैं, जहां से उसे सोमवार को एक दिन की हिरासत में पूछताछ के लिए भेजा गया था। चैतन्यानंद सरस्वती कई महिलाओं से छेड़छाड़ के आरोपों के चलते पहले से ही न्यायिक हिरासत में है।

अगले मानसून से पहले तैयार होगा कंझावला-कराला नाला

जनसत्ता संवाददाता
नई दिल्ली, 9 दिसंबर।

पीडब्लूडी मंत्री प्रवेश साहिब सिंह ने मंगलवार को कराला-कंझावला क्षेत्र में बुनियादी ढांचे को मजबूत करने के लिए 21 करोड़ रुपये से अधिक लागत वाली कई परियोजनाओं की आधारशिला रखी। इनमें गुरु गोलवलकर मार्ग (रोड नंबर-3) पर तुफानी जल निकासी (नाला) और फुटपाथों के पुनर्विकास का काम मुख्य रूप से शामिल है। यह परियोजनाएं बाहरी दिल्ली में बरसों से चली आ रही जलभराव और अव्यवस्था की समस्याओं का स्थायी समाधान साबित होगी। मंत्री ने बताया कि यह कार्य जैन नगर से कंझावला चौक होते हुए मुंगेशपुर नाले तक पूरे मार्ग पर किया जाएगा। पीडब्लूडी लगभग 10 किलोमीटर लंबे इस हिस्से (दोनों ओर 5-5 किमी) में नया आरसीसी नाला बनाएगा, फुटपाथों को सुरक्षित व लगातार जोड़ेगा, सड़क किनारों की मरम्मत करेगा और पूरे गलियारे को उन्नत स्वरूप देगा।

दुखद लाल किला विस्फोट का एक महीना बीता

दर्द भुलाने को संघर्ष कर रहे पीड़ित परिवार

नई दिल्ली, 9 दिसंबर (भाषा)।

राजधानी में 10 नवंबर को लाल किले के निकट हुए बम विस्फोट की भयानक त्रासदी के एक महीने बाद भी पीड़ित परिवार अपने गम से उबर नहीं पाए हैं। शाम 6:52 बजे हुए इस विस्फोट में 15 लोगों की मौत हुई और कई अन्य घायल हुए थे। विस्फोट ने कई वाहन क्षतिग्रस्त कर दिए थे और घटनास्थल पर बिखरा मलबा और क्षत-विधत शव नजर आए।

मारे गए लोगों में चांदनी चौक के भागीरथ पैलेस में काम करने वाले अमर कटारिया भी शामिल थे। उनके तीन साल के बेटे को पिता की याद में लगातार दरवाजे की ओर देखने की आदत थी। अब भी बच्चा नहीं समझ पाया कि उसके पिता कभी लौटकर नहीं आएंगे। हालांकि, अब वह दरवाजे पर इंतजार नहीं करता, फिर भी उसे नहीं पता कि उसके पिता कभी वापस नहीं आएंगे। उसे लगता है कि वह कहीं बाहर हैं और

बारह मंजिला इमारत में होगा डीटीसी का नया मुख्यालय

207 करोड़ रुपए होंगे खर्च, डीएसआइआइडीसी करेगा तैयार, दिल्ली परिवहन निगम के साथ हुआ समझौता

जनसत्ता संवाददाता
नई दिल्ली, 9 दिसंबर।

राजधानी दिल्ली में जल्द ही दिल्ली परिवहन निगम (डीटीसी) को एक आधुनिक, ऊर्जा-कुशल और अत्याधुनिक मुख्यालय मिलने जा रहा है। मंगलवार को आइटीओ स्थित आइपी बस डिपो पर डीटीसी और दिल्ली स्टेट इंस्ट्रियल एंड इंफ्रास्ट्रक्चर डेवलपमेंट कारपोरेशन (डीएसआइआइडीसी) के बीच इस परियोजना के लिए समझौता ज्ञापन पर हस्ताक्षर किए गए। इस अवसर पर दिल्ली के परिवहन मंत्री पंकज कुमार सिंह और दोनों विभागों के वरिष्ठ अधिकारी मौजूद रहे।

परिवहन मंत्री पंकज सिंह ने बताया कि यह परियोजना राजधानी की परिवहन संरचना को आधुनिक स्वरूप देने और भविष्य की जरूरतों के अनुरूप तैयार करने के लिए दिल्ली सरकार की महत्वपूर्ण पहल है। लगभग 207 करोड़ रुपए

क्या होगी विशेषता	
कुल क्षेत्रफल	26,015.78 वर्ग मीटर
परिचालन क्षेत्र	12,234.54 वर्ग मीटर
मुख्यालय भवन क्षेत्र	6,158 वर्ग मीटर
हरित क्षेत्र	9,681.71 वर्ग मीटर (20% कुल क्षेत्र)
मंजिलें	12
कुल लागत	207 करोड़ रुपए
पार्किंग	200 बस 200 से अधिक कारें (बेसमेंट)
सतत सुविधाएं	सोलर पैनल, वर्षा जल संवयन, आरओ प्लांट, ऊर्जा दक्ष डिजाइन
योजना समयसीमा	ढाई वर्ष

की लागत से बनने वाला नया मुख्यालय कुल 26,015.78 वर्ग मीटर क्षेत्र में तैयार होगा। उन्होंने बताया कि मौजूदा भवन पुराना और सीमित हो



मौजूदा भवन पुराना और सीमित हो चुका था, यह 1958 में बनी दो मंजिला इमारत है, जो 2023 की बाढ़ में जलमग्न हो गई थी।

विभाजित किया गया है। 12,234.54 वर्ग मीटर क्षेत्र परिचालन कार्यों के लिए, 6,158 वर्ग मीटर में मुख्यालय भवन और 9,681.71 वर्ग मीटर



प्रदर्शन

जंतर मंतर पर मंगलवार को हाथियों के साथ क्रूरता के खिलाफ प्रदर्शन करते पेदा इंडिया के सदस्य।

मोबाइल छीनने के विरोध पर युवक को मार डाला; चार नाबालिग पकड़े गए

नई दिल्ली, 9 दिसंबर (संवाददाता)।

उत्तरी दिल्ली में मोबाइल फोन छीनने का विरोध करने पर 18 वर्षीय युवक आर्यन की चाकू मारकर हत्या कर दी गई। इस मामले में पुलिस ने दो नाबालिगों सहित चार आरोपियों को हिरासत में ले लिया है। पुलिस के अनुसार, 30 नवंबर और एक दिसंबर की दरम्यानी रात स्वामी नारायण मार्ग पर घायल अवस्था में मिले आर्यन को दीप चंद बंधु अस्पताल और बाद में आरएमएल अस्पताल में भर्ती कराया गया, जहां 2 दिसंबर को उसकी मौत हो गई।

पुलिस ने शुरू में भारतीय न्याय संहिता (बीएनएस) की धारा 118(1) के तहत मामला दर्ज किया था, लेकिन आर्यन की मौत के बाद इसे हत्या की धारा 103(1) में परिवर्तित कर दिया गया। घटना के प्रत्यक्षदर्शी न होने के कारण पुलिस ने इलाके के 150 से अधिक सीसीटीवी कैमरों की फुटेज खंगाली। इसमें चार संदिग्धों को शास्त्री नगर की ओर भागते हुए देखा गया, जिसके आधार पर जांच आगे बढ़ाई गई।

जांच में सामने आया कि दो संदिग्धों ने 30 नवंबर की रात कन्हैया नगर मेट्रो स्टेशन के पास से एक स्कूटर चोरी किया था और अगले दिन शास्त्री नगर में झपटमारी की थी। पुलिस ने 4 दिसंबर को आरोपी रोशन (19 वर्षीय) को शास्त्री नगर स्थित उसके घर से गिरफ्तार किया। उसकी निशानदेही पर चोरी किया गया स्कूटर भी बरामद किया गया। पूछताछ में रोशन ने अपने तीन साथियों के साथ मिलकर आर्यन का मोबाइल फोन छीनने का प्रयास करने और विरोध करने पर उसे चाकू मारने की बात कबूल की।

सुल्तानपुरी में युवक की चाकू गोदकर हत्या, दो नाबालिग हिरासत में

नई दिल्ली, 9 दिसंबर (संवाददाता)।

सुल्तानपुरी इलाके में एक युवक की ताबड़तोड़ चाकू गोदकर हत्या कर दी गई। युवक के परिवार का कहना है कि वह दोस्तों के लिए खाना लेकर निकला था और वापस नहीं लौटा। पीड़ित परिवार के बयान के आधार पर पुलिस ने दो नाबालिगों को पकड़ा है।

पुलिस को शुरुआती जांच में पता चला कि 20 वर्षीय सुमित के घर पर सोमवार को एक कार्यक्रम था। इसमें अपने दोस्तों के लिए भी उसने खाना बनवाया था। देर रात दोस्तों के लिए घर से खाना लेकर वह निकला था, लेकिन वापस नहीं लौटा। सुमित अपने माता-पिता के साथ सुल्तानपुरी के एबी ब्लाक में रहता था। उसके पिता ने पुलिस को बताया कि घर पर ही उन्होंने एक छोटा कार्यक्रम रखा था, जिसमें सुमित ने कुछ दोस्तों के लिए खाना बनवाया था। जो दोस्त इस कार्यक्रम में नहीं पहुंचे, उनके लिए वह खाना लेकर बाहर गया था। देर रात तक घर नहीं लौटने पर उसकी तलाश शुरू की गई। इस दौरान पता चला कि एबी ब्लाक स्थित एक निजी अस्पताल के पास उनके बेटे का शव खून से लथपथ पड़ा है। वे तुरंत घटनास्थल पर पहुंचे जहां उसने बेटे को खून से लथपथ पाया। अस्पताल ले जाने पर डाक्टरों ने मृत घोषित कर दिया।

पिता ने पुलिस को बताया कि उनका बेटा 10वीं पास था और नौकरी की तलाश कर रहा था। सूचना पर पहुंची पुलिस ने शव कब्जे में लेकर अस्पताल के शवगृह में पोस्टमार्टम के लिए सुरक्षित रखवा दिया है। फोरेंसिक व अपराध की टीम ने घटनास्थल से कई साक्ष्य जुटाए हैं।

फिजिक्सवाला लिमिटेड

पंजीकृत और कॉर्पोरेट कार्यालय: प्लॉट नंबर बी-8, टॉवर ए, 101-119, नोएडा वन, सेक्टर - 62, गौतम बुद्ध नगर, वादरी, नोएडा 201 309, उत्तर प्रदेश, भारत, फ़ोन: +91 9289926531, ई-मेल: investorsrelation@pw.live; वेबसाइट: www.pw.live; कॉर्पोरेट पहचान संख्या: U80900UP2020PLC129223

वित्तीय वर्ष 2025-26 की 30 सितम्बर, 2025 को समाप्त दूसरी तिमाही तथा छमाही के लिए अलेखापरीक्षित वित्तीय परिणामों (स्टैंडएलोन एवं समेकित) का विवरण

निदेशक मंडल ने 08 दिसम्बर, 2025 को आयोजित अपनी बैठक में, वित्तीय वर्ष 2025-26 की 30 सितम्बर, 2025 को समाप्त दूसरी तिमाही तथा छमाही के लिए कंपनी के अलेखापरीक्षित वित्तीय परिणामों ('वित्तीय परिणाम') को स्टैंडएलोन एवं समेकित दोनों आधार पर अनुमोदित किया।

सीमित समीक्षा रिपोर्ट (स्टैंडएलोन एवं समेकित) सहित वित्तीय परिणाम कंपनी की वेबसाइट www.pw.live और स्टॉक एक्सचेंजों, बीएसई लिमिटेड और नेशनल स्टॉक एक्सचेंज ऑफ इंडिया लिमिटेड की वेबसाइटों क्रमशः www.bseindia.com और www.nseindia.com पर उपलब्ध हैं।

वित्तीय परिणामों को ब्यूआर कोड को स्कैन करके भी देखा जा सकता है।

निदेशक मंडल के आदेश से फिजिक्सवाला लिमिटेड के लिए अलख पांडे

दिनांक: 08 दिसंबर, 2025

स्थान: नोएडा

पूर्णकालिक निदेशक और सीईओ

डीआईएन: 08755719

नोट: उपरोक्त सूचना सेबी (सूचीबद्धता दायित्व और प्रकटीकरण आवश्यकताएं) विनियम, 2015 के विनियम 47(1) के साथ पठित विनियम 33 के अनुसार है।



जल्द ही लौट आएंगे। अमर की पत्नी कृति अभी भी गहरी खामोशी में डूबी हुई हैं और घर से बाहर नहीं निकल पाईं। परिवार के मित्र स्वदेश सेठी ने सरकार से कृति को नौकरी दिलाने में मदद करने का अनुरोध किया ताकि उनका ध्यान दुख से हटे और परिवार आर्थिक रूप से स्थिर हो सके। एक अन्य पीड़ित नोमान (23) उत्तर प्रदेश के शिक्षा से दिल्ली आया था, जो विस्फोट में मारा गया। उसका बड़ा भाई साहिल किडनी रोग से पीड़ित है और अब भी उसके मौत की खबर से

विस्फोट में मारे गए नोमान का बड़ा भाई साहिल किडनी रोग से पीड़ित है और अब भी उसकी मौत की खबर से अनजान है। परिवार को डर है कि साहिल सदमे में न चला जाए।

अनजान है। परिवार को डर है कि साहिल सदमे में न चला जाए।

शाहदरा के अंकुश शर्मा, जो विस्फोट में घायल हुए और अपनी एक आंख व एक कान की क्षताएं खो बैठे, अब भी कठिन दौर से गुजर रहे हैं। उनके पारिवारिक मित्र प्रदीप कुमार ने बताया कि आईने में अपनी परछाई देखकर उन्हें सदमा लगता है। तीस दिन बीत चुके हैं, लेकिन पीड़ित परिवारों के लिए यह महीना बिना सुबह वाली लंबी रात जैसा रहा है।